



## TRIBUNAL GHAL TALBIET ZGHAR

**GUDIKATUR DR.  
PETER BORG COSTANZI**

Seduta tas-26 ta' Mejju, 2005

Talba Numru. 849/2004

**Middlesea Insurance p.l.c. (C 5553) kif surrogata fid-drittijiet tal-assikurat tagħha Anthony Bugeja sija bil-polza u sija bil-ligi u l-istess Anthony Bugeja  
( I.D. 28863 (M) )**

**Vs**

**Anthony Borg**

### **It-Tribunal**

Ra l-Avviz tat-talba li bih l-atturi talbu li l-konvenut jigi kkundannat ihallas is-somma ta' hames mijha u wiehed u ghoxrin lira Maltin u tmenin centezmu (Lm521.80c) rizultanti danni subiti mill-vettura ta' l-attur misjuqa minn Mary Bugeja bin-numru ta' registrazzjoni AAL 283 li ntlaqtet mill-vettura bin-numru ta' registrazzjoni LCF 584

## Kopja Informali ta' Sentenza

misjuqa mill-konvenut liema ncident sehh fi Triq ix-Xatt, il-Gzira fl-10 ta' Dicembru, 2002.

Ra r-Risposta tal-konvenut li biha wiegeb illi l-incident tat-traffiku gara unikament htija ta' Mary Bugeja xufiera tal-vettura AAL 283 u bla pregudizzju ghall-premess l-atturi għandhom igibu prova tad-danni skond il-ligi.

Sema' x-xhieda ta' John Lentini, PS 1181 Eugenio Caruana, Mariella Bugeja u Anthony Borg.

Ra d-dokumenti esebiti.

Sema' t-trattazzjoni ta' Dr Simon Schembri ghall-atturi u Dr Joseph Zammit McKeon ghall-konvenut.

### Ikkunsidra

Illi mill-provi prodotti jirrizulta illi z-zewg vetturi kienu miexjin fi Triq ix-Xatt, il-Gzira sejrin mid-direzzjoni ta' Ta' Sliema lejn Ta' Xbiex. L-incident sehh qabel l-entrata lejn Manoel Island.

Il-vettura misjuqa mill-konvenut hija *heavy goods vehicle* u hija *left hand drive* u kienet fil-lane ta' gewwa mentri l-vettura misjuqa minn Mariella Bugeja cjoe' l-vettura ta' l-attur, kienet fuq il-lane ta' barra. Kien hemm hafna traffiku. It-traffiku kien miexi bil-mod hafna.

Il-konvenut isostni illi kienet Mariella Bugeja li baqghet diehla gol-vettura tieghu mentri Mariella Bugeja ssostni li fil-hin ta' l-incident hija kienet wieqfa u l-vettura misjuqa mill-konvenut baqghet diehla għal go fiha.

Iz-zewg vetturi kienu miexjin bil-mod hafna u ftit aktar 'il quddiem minfejn sehh l-incident it-triq tidjieq minn zewg lanes għal single lane u għalhekk hemm *funnel effect*.

Illi fic-cirkostanzi partikolari dan mhux kaz ta' *overtaking* izda ta' dixxiplina fis-sewqan u f'ċirkostanzi simili meta t-traffiku jkun miexi bil-mod u meta zewg lanes jigu għal lane wieħed u jkun miexi *at a snails pace*, bhalma kien fil-kaz odjern, il-prattika hija illi l-vetturi jieħduha *by turn*, wieħed wara l-ieħor skond min ikun quddiem min.

Illi ghalhekk li huwa determinanti ghall-kawza odjerna huwa min kien quddiem min fil-mument li sehh l-incident.

Dan in-nodus huwa determinat mill-isketch li juri kif spiccaw il-vetturi wara li sehh l-incident ikkombacjat mar-ritratti tal-hsarat tal-vettura ta' l-attur.

Huwa evidenti mir-ritratti illi l-hsarat fil-vettura ta' l-attur huma zbrixx fis-sens illi m'huwiex semplici habta izda hsara li tigbed ghat-tul.

Mill-mod kif spiccaw il-vetturi jidher illi biex sehhet din il-hsara, bilfors li l-vettura misjuqa minn Borg giet minn wara l-vettura ta' Bugeja fis-sens illi fil-mument ta' l-impatt, huwa kien zgur miexi b'aktar velocita' mill-vettura misjuqa minn Bugeja u laqatha zbrixx minn wara ghal quddiem. Huwa mpossibbli illi fil-mument ta' l-impatt il-vettura ta' Bugeja kienet qieghda taqbez il-vettura tal-konvenut Borg u dan billi, kieku kien hekk, il-vetturi ma kienux jispiccaw kif huma murin li spiccaw fuq l-isketch izda l-vettura ta' l-attur kienet tkun aktar 'il quddiem.

Jirrizulta li fil-mument tal-habta, l-konvenut ghall-bidu lanqas biss induna li laqat il-vettura ta' Bugeja, li da parti tagħha tant bezghet meta ntlaqtet li qabdet u harget mill-karozza u bdiet tħajjal. Kien hemm li l-konvenut irrealizza li habat.

Illi ghalhekk it-Tribunal huwa sodisfatt li l-kawza prossima tal-kollizjoni hija li fil-mument ta' l-impatt il-konvenut, li kien qed isuq vettura kbira u li hija *left hand drive* ma ndunax li kien hemm il-vettura misjuqa minn Bugeja quddiemu u baqa' diehel go fiha. Huwa ma kienx qed izomm a proper lookout fil-mument ta' l-incident fejn proprju kellu jzomm il-massima attenzjoni.

Għar-rigward tad-danni, dawn gew sodisfacentement pruvati bid-dokumenti esebiti li jinsabu a fol 15 tal-process 'il quddiem u gew debitament ikkonfermati bil-gurament minn John Lentini.

## Kopja Informali ta' Sentenza

Ghal dawn il-motivi t-Tribunal jaqta' u jiddeciedi billi jiddikjara li l-kollizjoni in kwistjoni sehhet unikament b'tort tal-konvenut Anthony Borg u jikkundanna lill-istess konvenut sabiex ihallas lill-atturi s-somma ta' hames mijas u wiehed u ghoxrin lira Maltin u tmenin centezmu (Lm521.80c) bl-interessi u bl-ispejjez kif mitluba.

## < Sentenza Finali >

-----TMIEM-----